


अध्यक्ष श्री दान बहादुर गुरुङ ज्यूबाट

इच्छाकामना गाउँपालिकाको १३ औं गाउँसभामा प्रस्तुत
आर्थिक बर्ष २०८०/०८१ को बार्षिक नीति तथा कार्यक्रम



इच्छाकामना गाउँपालिका
गाउँकार्यपालिकाको कार्यालय
कुरिनटार, चितवन, बागमति प्रदेश
२०८०/०३/०५

“सुखी खुशी समृद्ध इच्छाकामना, कृषि पर्यटन पुर्वाधार विकास हाम्रो चाहना”

सम्मानित सभाका सदस्यज्यूहरु

प्रमुख प्रशासकीय अधिकृतज्यू लगायत उपस्थित सम्पूर्ण कर्मचारीहरु

- देशमा प्रजातन्त्र एवं लोकतान्त्रिक सङ्गीय शासन व्यवस्था स्थापनाका लागि बलिदानपूर्ण आन्दोलनहरुमा सहादत्त प्राप्त गर्नु हुने वीर शहीदहरु प्रति हार्दिक श्रद्धाङ्गली व्यक्त गर्दछु । आन्दोलनमा घाइते भएका/अपाङ्ग हुनुहुने एवं आन्दोलनलाई दिशानिर्देश गर्नुहुने आदरणीय नेता एवं समस्त नेपाली जनता प्रति उच्च सम्मान व्यक्त गर्न चाहान्छु ।
- नेपाली जनताको बलिदानपूर्ण विभिन्न चरणका आन्दोलनहरुबाट प्राप्त वर्तमान सङ्गीय शासन व्यवस्थाको आधार स्तम्भको रूपमा रहेको जनताको सवैभन्दा नजिक रहेको स्थानीय सरकारसँग जनतामा अपेक्षा बढ्दै जानु स्वाभाविक हो । सिमित स्रोत र साधनबाट जनताका बढ्दै गएका आवश्यकताहरु परिपूर्ति गर्नु आफैमा एउटा चुनौतिपूर्ण कार्य हो । गाउँपालिकाबाट बहुआयामिक र बहुक्षेत्रगत कार्यको संयोजन गरी कार्य अगाडि बढाउनु पर्दा हामीले चाहे जस्तो कार्य गर्न निकै कठिन हुने वास्तविकता एक वर्ष भन्दा बढीको हाम्रो कार्यानुभवबाट अनुभूति भएको छ । जनतालाई आश्वसनका पोका वितरण गर्ने हाम्रो राजनीतिक परम्परालाई तोड्दै वास्तविक र कार्यान्वयन योग्य नीति तथा कार्यक्रम तर्जुमा गर्न हामी सवै जनप्रतिनिधिहरु प्रतिबद्ध रहेको व्यहोरा जानकारी गराउँदछु ।
- यस गाउँपालिकाका जनप्रतिनिधिहरुको दोस्रो कार्यकालको नेतृत्वमा जनताले हामीलाई निर्वाचित गरेपछिको एक आर्थिक वर्षको समाप्तिसँगै विकास निर्माणमा सहयोग गर्नुहुने राजनैतिक दल, कर्मचारी प्रशासन, नागरिक समाज, निजी क्षेत्र, गैर सरकारी संघ/संस्था, टोल विकास संस्थाहरु तथा आम जनसमुदायको रचनात्मक एवं सिर्जनात्मक सहयोगको उच्च प्रशंसा गर्दै आगामि दिनमा समेत सोही अनुसारको सहयोगको अपेक्षा गरिएको व्यहोरा अनुरोध गर्न चाहान्छु ।
- “सुखी खुशी समृद्ध इच्छाकामना कृषि पर्यटन पूर्वाधार विकास हाम्रो चाहना“ भन्ने नारालाई आत्मासाथ गर्दै समग्र इच्छाकामना गाउँपालिकाका विकासका कार्यहरु अगाडि बढाउन हामी जनप्रतिनिधिहरु सदैव तत्परताका साथ लागि पर्ने प्रण गर्न चाहान्छौ ।
- विकासको ऋममा पछाडी परेका वर्ग तथा समुदायलाई विकासको मूल प्रवाहमा ल्याउने, उत्पादनशील क्षेत्रमा लगानी अभिवृद्धि गरी आर्थिक गतिविधिहरुको माध्यमद्वारा रोजगारीको अवसर सृजना गर्ने कृषि क्षेत्रको व्यवसायिकीकरण र आधुनिकीकरण गर्ने, सुशासन प्रवर्धन गरी सेवा प्रवाहमा प्रभावकारीता कायम गर्ने, पर्यटन क्षेत्रको विकास गर्दै यसबाट प्राप्त लाभ सवै क्षेत्रसम्म पुऱ्याउने, वातावरणीय सञ्चुलनलाई कायम राख्ने, भौतिक पूर्वाधारको विकासमा लगानी वृद्धि गर्ने तथा सामाजिक विकासलाई संस्थागत गरी अपेक्षित विकासको प्रतिफल हासिल गर्ने एवं आन्तरिक आयको दायरालाई फराकिलो बनाउने र नेपालको संविधानको अनुसुची ८ मा व्यवस्था भए बमोजिमका कानून निर्माण तथा कार्यान्वयन गर्ने तरफ यस वर्षका नीति तथा कार्यक्रमहरु लक्षित गरिएको व्यहोरा अनुरोध गर्न चाहान्छु ।

सम्मानित सभाका सदस्यज्यूहरु

अब म आगामि आर्थिक वर्ष २०८०/८१ को बार्षिक नीति तथा कार्यक्रम प्रस्तुत गर्दछु ।

सामाजिक विकास

१. इच्छाकामना आधारभूत अस्पतालको निर्माणलाई तित्रता दिइने छ । २४ सै घण्टा चिकित्सकीय सेवालाई सुनिश्चितता प्रदान गरिने छ ।
२. अति विपन्न तथा सुत्केरी महिला एवं दुर्घटनामा परेका व्यक्तिहरुका लागि निःशुल्क एवं प्रभावकारी एम्बुलेन्स सेवा संचालन गरिने छ ।
३. स्वास्थ्य संस्थामा तोकिएका औषधीको निःशुल्क उपलब्धतालाई सुनिश्चित गरिनेछ ।
४. विशेषज्ञ सहितका निःशुल्क स्वास्थ्य शिविर संचालन गरी जटिल एवं कडा रोगको उपचारमा सहजता ल्याइनेछ ।
५. व्यवसाय कर रिर्ने व्यवसायीहरुको स्वास्थ्य विमामा गाउँपालिकाले २५% प्रिमियम वेहर्ने व्यवस्था र विपन्न नागरिकको स्वास्थ्य विमाको १००% प्रिमियम गाउँपालिकाले वेहोर्ने व्यवस्था मिलाइने छ ।
६. स्वास्थ्य संस्थाहरुको सृदृढीकरणका लागि सूचक सहितको कार्ययोजना तयार गरी कार्यान्वयनमा ल्याइने छ ।
७. ज्येष्ठ नागरिक, बालबालिका र गर्भवती महिलाहरुको नियमित स्वास्थ्य परिक्षणको प्रभावकारी व्यवस्था मिलाइने छ ।
८. दीर्घ रोगीहरुका लागि नेपाल सरकारबाट उपलब्ध गराइने औषधी उपचार सेवाको सहजीकरण एवं समन्वयलाई थप सुदृढ तुल्याइने छ । HIV संक्रमितहरुका लागि मासिक पोषण सहायता उपलब्ध गराइने छ ।
९. “शारीरिक एवं मानसिक स्वास्थ्यका लागि खेलकुद” भन्ने नाराका साथ पालिकास्तरीय खेलकुद प्रतियोगिता संचालन गरी खेलकुद क्षेत्रको विकास गरिने छ ।
१०. “रक्तदान जिवन दान”भन्ने नाराका साथ गाउँपालिकाद्वारा रक्तदान शिविर संचालन गरिने छ ।
११. अनिवार्य तथा निःशुल्क शिक्षाको पूर्ण कार्यान्वयनका लागि सामाजिक जागरणका कार्यक्रम संचालन गरिनेछ ।
१२. विद्यालयको पूर्वाधार सुधारका लागि विद्यालय पूर्वाधार सुधार कार्यक्रम संचालन गरिने छ ।
१३. गाउँशिक्षा योजनाको कार्यान्वयनद्वारा शैक्षिक गुणस्तरको सुधारमा जोड दिइने छ ।
१४. स्वयंमसेवक शिक्षक व्यवस्थापनको कार्यलाई निरन्तरता दिईं अभ बढी प्रभावकारी तुल्याइने छ ।
१५. विद्यालयलाई संस्थागत सामाजिक उत्तरदायित्व पूर्ण रूपमा पालना गराउन कार्यविधि बनाई कार्यान्वयन गरिने छ ।
१६. स्थानीय उत्पादनको प्रवृद्धन, विद्यार्थीको पोषण सुधार र विद्यार्थीलाई स्थानीय आवश्यकता

अनुसारको सीप विकास गर्न “एक विद्यालय एक करेसाबारी, एक विद्यालय एक पूर्वाधार“ सुधार कार्यक्रम कार्यान्वयन ल्याइने छ ।

१७. जीवन उपयोगी स्थानीय पाठ्यसामाग्री निर्माण गरी पाठ्यसामाग्रीको सहज उपलब्धताको सुनिश्चितता गरिने छ ।
१८. शैक्षिक गुणस्तरमा सुधार ल्याउन गाउँपालिकाले प्रधानाध्यापक र विद्यालयका प्रधानाध्यापकले अन्य विषयगत शिक्षकसँग कार्य सम्पादन करार गर्ने र उपलब्धी सार्वजनिकरण गर्ने व्यवस्था मिलाइनेछ । उत्कृष्ट कार्य सम्पादन गर्ने विद्यालयलाई नमुना विद्यालयका रूपमा विकास गरिने छ ।
१९. विद्यालयको नेतृत्वलाई प्रभावकारी बनाउन प्रधानाध्यापक छनौट सम्बन्धी मापदण्ड बनाई कार्यान्वयनमा ल्याइने छ ।
२०. करार/ राहत शिक्षक छनौट तथा पदपूर्ति व्यवस्थालाई सहज, सरल र व्यवस्थित बनाउन शिक्षक छनौट सम्बन्धी कार्यविधि बनाई कार्यान्वयनमा ल्याइने छ ।
२१. शिक्षक सरुवाको कारणबाट शैक्षिक गुणस्तरमा परेको/ पर्ने प्रभावको समुचित विश्लेषण पश्चात मात्र सरुवा सहमति दिने अभ्यासलाई कार्यान्वयनमा ल्याइने छ ।
२२. गाउँपालिकाको पूर्व अनुमति वेगर कुनै पनि किसिमको चन्दा, उपहार, सहयोग प्राप्त गर्ने विद्यालय प्रशासनलाई प्रचलित कानून बमोजिम छानविनको दायरामा ल्याइने छ । मूल्य नखुलेको सहयोग लिन पूर्ण रूपले बन्देज गरिने छ ।
२३. सामुदायिक विद्यालयमा कार्यरत शिक्षक, कर्मचारी एवं जनप्रतिनिधिहरूले आफ्ना बालबालिकालाई सामुदायिक विद्यालयमा अध्ययन गराउनु पर्ने व्यवस्था मिलाइने छ ।
२४. लक्षित वर्ग आत्मनिर्भरता कार्यक्रम संचालन गरिनेछ ।
२५. ज्येष्ठ नागरिक एवं अपाङ्गता भएका व्यक्तिहरूका लागि सहायता सामाग्री उपलब्धता गराईने छ । ज्येष्ठ नागरिकको सामाजिक सम्मान अभिवृद्धिका लागि असल सन्तति सम्मान कार्यक्रम संचालनमा ल्याइने छ ।
२६. परम्परागत पेशा व्यवसायको आधुनिकीकरण, व्यवसायीकरण र वजारीकरणमा टेवा पुर्याइने छ ।
२७. बालबिलव मार्फत नैतिक शिक्षा प्रवर्द्धनमा जोड दिइनेछ ।
२८. गर्भवती महिलाहरूको पोषण स्वास्थ्यमा सुधार ल्याउन विपन्न महिला पोषण सुधार कार्यक्रम संचालनमा ल्याइनेछ ।
२९. बालबिवाह, लैगिक हिंसा, लागू पदार्थ दुर्व्यसन जस्ता कुसंस्कारको अन्त्यका लागि नेपाल प्रहरी सँगको सहकार्यमा विशेष कार्यक्रमहरू संचालन गरिने छ ।
३०. “ग“ वर्गको अपाङ्गता भएका व्यक्तिलाई प्याकेजमा सहयोग उपलब्ध गराइनेछ ।
३१. टोल विकास संस्थालाई आर्थिक/ सामाजिक विकासको प्रस्थान विन्दुका रूपमा लिई साना पूर्वाधार निर्माण, सामाजिक जागरण, सरसफाई, विपद् व्यवस्थापन जस्ता कार्यमा परिचालन गरिने छ ।

आर्थिक विकास

१. कृषि तथा पशुपालन व्यवसायलाई जोखिम रहित तुल्याउन बाली एवं पशु विमा गर्ने किसानलाई प्रोत्साहनको व्यवस्था मिलाइने छ ।
२. कृषि बाली तथा पशुपन्धीमा फैलाने रोग नियन्त्रणका लागि मिनि ल्याव एवं औषधोपचार कार्यक्रम संचालन गरिनेछ ।
३. पशुपालक किसानका लागि तोकिएका पशुजन्य औषधीहरु निःशुल्क रूपमा उपलब्ध गराई औषधीहरुको नियमित आपूर्तिको सुनिश्चितता गराइनेछ ।
४. उत्पादनमा आधारित प्रोत्साहन उपलब्ध गराउन प्रोत्साहन प्रदान गरिने उत्पादनको सूची प्रकाशन गरी तथ्याङ्क संकलनको व्यवस्था मिलाइनेछा “जसको उत्पादन उसैलाई प्रोत्साहन” कार्यक्रम कार्यविधि बनाई कार्यान्वयनमा ल्याइने छ ।
५. सिंचाईको अभाव कम गर्ने प्लाष्टिक पोखरी र थोपा सिंचाई कार्यक्रमको सुरुवात गरिने छ ।
६. परिवार सुधार योजनामा आधारित आर्थिक समृद्धिका लागि सामाजिक परिचालन कार्यक्रम संचालनमा ल्याइने छ ।
७. सहकारी/वित्तीय संस्थाहरुको अनुगमन, नियमन, पारदर्शिताको व्यवस्थापनको लागि सहकारी शिक्षाको प्रदान गरिने छ ।
८. बाँझो एवं सरकारी जगामा सम्भाव्यताका आधारमा सामुहिक खेती एवं नवप्रवर्तनीय व्यवसाय गर्ने कृषक समुहलाई विशेष सहयोग प्याकेज उपलब्ध गराइने छ ।
९. स्थानीय उत्पादनमा आधारित साना तथा घरेलु उत्पादन/प्रशोधन उद्योग संचालन गर्ने उद्यमीहरुलाई विशेष प्रोत्साहनको व्यवस्था मिलाइने छा गाउँपालिकाको लागत साझेदारी समेतको व्यवस्था मिलाइने छ ।
१०. लामो भरना, उपर्दाङ्गढी, पाथीभरा, इच्छाकामना मन्दिर, महादेवथान, सिराईचुली, हात्तिबाङ्ग, कुरिनघाट शिवालय जस्ता धार्मिक, पर्यटकीय, पुरातात्त्विक एवं ऐतिहासिक स्थलहरुको भौतिक संरचना निर्माणमा थप लगानी गरी पर्यटन प्रवर्धनका कार्यक्रमहरु संचालन गरिने छ ।
११. पर्यटनसँग जोडिएका होटल व्यवसाय, यातायात व्यवसाय, होमस्टे, कला संस्कृति प्रवर्धन एवं स्थानीय रैथाने वालीको संरक्षणका लागि एकिकृत कार्यक्रम संचालनमा ल्याइनेछ ।
१२. पर्यटकीय स्थलहरुमा कोसेली घर संचालनमा ल्याई स्थानीय उत्पादनको प्रवर्धन र बजारीकरणमा योगदान पुर्यायिने छ ।
१३. “एक परिवार एक व्यवसाय”को अवधारणालाई कार्यान्वयनमा ल्याउन आवश्यक सीपमूलक एवं आय आर्जन तालिमको व्यवस्था मिलाइने छ । कार्यक्रम कार्यान्वयन गर्दा एक गाउँ एक उत्पादनको अवधारणालाई आत्मसाथ गरिने छ ।
१४. स्थानीय भाषा, कला, संस्कृति र साहित्यको संरक्षण गर्दै आर्थिक विकासको आधारका रूपमा विकासित गरिने छ ।

१५. फिस्लिङ्ग तरकारी उपज संकलन केन्द्रलाई कृषकहित अनुकूल हुने गरी कार्यविधि अनुरूप संचालनमा ल्याइने छ । उपसंकलन केन्द्र विस्तारमा जोड दिइने छ ।
१६. सार्वजनिक जग्गा संरक्षणमा जोड दिइने छ ।
१७. सार्वजनिक निजी साखेदारी लगायत अन्य संघ/ संस्थाहरूका लगानीका क्षेत्रहरू पहिचान गरी “विकासमा सहकार्य र साखेदारी“ को अवधारणलाई कार्यान्वयनमा ल्याइने छ ।
१८. होटल व्यवसायको स्तरीकरण गर्ने कार्यको सुरुवात गरिने छ । स्तरीकरण गरिएका होटल व्यवसायको सूची गाउँपालिकाको धभदक्षत्वमा मार्फत सार्वजनिक गरिनेछ ।
१९. सांस्कृतिक परम्परा, चाडपर्व र भोज भतेरमा गरिने फजुल खर्च नियन्त्रण गरी उत्पादनशिल क्षेत्रमा लगाउन विशेष पहल गरिनेछ ।

पूर्वाधार विकास

१. अधुरा पूर्वाधार निर्माणको पूर्णतामा विशेष ध्यान दिइने छ ।
२. साखेदारीमा पूर्वाधार निर्माण गर्ने एवं स्थानीय लागत सहभागिता बढी जुटने योजना कार्यान्वयनमा विशेष प्राथमिकता दिइने छ ।
३. पूर्वाधारहरूको गुणस्तर सुनिश्चितताका लागि आवश्यक पर्ने मेसिनरी औजार एवं जनशक्तिको उपलब्धताको सुनिश्चितता गरिने छ ।
४. पूर्वाधार निर्माण गर्दा स्थानीय स्रोत, साधन र सीपको प्रयोगलाई प्रोत्साहन गरिने छाउपभोक्ता समितिको दर्तालाई अनिवार्य गरी निर्मित पूर्वाधारको संरक्षण र मर्मत संभारका लागि जिम्मेवार तुल्याइने छ ।
५. गाउँपालिका भित्रका प्रमुख सडकहरूको नियमित संचालनका लागि भिलनतज ध्यचपभच को व्यवस्था मिलाइने छ ।
६. खानेपानी, सिंचाई जस्ता जीवनयापनसँग प्रत्यक्ष जोडिएका पूर्वाधार निर्माणमा जोड दिइने छ ।
७. सुरक्षित खानेपानीको विस्तारका लागि अन्य सरकारी तथा गैसरकारी संघ/ संस्थासँगको साखेदारीमा विशेष जोड दिइने छ । एक घर एक धाराको नीतिलाई कार्यान्वयनमा ल्याइने छ ।
८. वडा कार्यालय जोडने सडकलाई प्राथमिकताका साथ बाहै महिना संचालनमा ल्याइने छ ।
९. वडाका सामरिक महत्वका सडकहरूलाई स्तरोन्तरी गर्न विशेष प्राथमिकता दिइने छ ।
१०. पूर्वाधार निर्माणका लागि साखेदार संस्था एवं लगानी कर्ताको पहिचानका लागि लगानी सम्मेलन आयोजना गरिने छ ।
११. उपभोक्ता समितिलाई विशेष प्रशिक्षणको व्यवस्था मिलाइने छानिर्माण व्यवसायीबाट सम्पादन हुने कार्यलाई तोकिएको समयमा काम सम्पन्न गर्न आवश्यक पर्ने सम्पूर्ण प्रबन्ध मिलाइने छ । म्याद थप गर्ने कार्यलाई निरुत्साहित गरिने छ ।
१२. “मेरो पूर्वाधार, मेरो पौरख, मेरो गौरव“को अवधारणालाई कार्यान्वयनमा ल्याइने छ ।

१३. भवन नक्सा पासलाई अनिवार्य गरिने छ । पुराना घरहरु जे जस्तो अवस्थामा छन् सोही अवस्थामा अभिलेखीकरणको कार्यविधि अनुरूप अगाडी बढाइने छातोकिएको समयावधि भित्र अभिलेखीकरण नगरेका घर परिवारलाई गाउँपालिकाबाट प्रदान गरिने सेवा सुविधा रोकका गरिने छ ।
१४. घर नक्सा तयार गर्ने परामर्श दाताहरुको अधिकतम सेवा शुल्क निर्धारण गरी सूचिकृत गरिने छ ।
१५. सबै बडाहरुमा विद्युत विस्तार गरी मुख्य बजार क्षेत्रमा सडक बत्ती, मास लाइटको व्यवस्था गरिने छ ।
१६. उत्पादन सम्भाव्यताका आधारमा सिंचाई सुविधाका लागि पूर्वाधार निर्माणमा जोड दिइने छ ।

अम तथा रोजगार

१. गाउँपालिकाले स्वरोजगारीको सिर्जना गर्न एं वेरोजगार यूवा र रोजगारदाता संस्था बीच समन्वय एं सहजीकरणको कार्यका लागि Human Resource inventory बनाई कार्यान्वयनमा ल्याइने छ ।
२. वैदेशिक रोजगारीबाट फर्केका यूवाहरुलाई समाजमा पुनः एकिकरण गर्दै सामाजिक विप्रेषणको उचित उपयोगको व्यवस्था मिलाइने छ ।
३. वैदेशिक रोजगारीका कारण सिर्जित सामाजिक समस्याहरुको यथोचित समाधानका लागि मनोसामाजिक परामर्शको व्यवस्थालाई निरन्तरता प्रदान गर्दै विप्रेषणको सही उपयोगका लागि वित्तीय साक्षरता सम्बन्धी कार्यक्रमलाई निरन्तरता प्रदान गरिने छ ।
४. गाउँपालिकाबाट संचालन गरिने विकास योजनालाई स्थानीय रोजगारी सिर्जनासँग अन्तर आवद्धित तुल्याइने छ ।
५. स्थानीय माग एं आवश्यकतामा आधारित सीपमूलक तालिमको व्यवस्थापन मिलाइने छ ।
६. स्थानीय रोजगारीको सिर्जना गर्ने “अध्यक्षसँग ज्येष्ठ नागरिक र यूवा, उपाध्यक्षसँग आमा समुह र किशोरी” कार्यक्रम संचालनमा ल्याइने छ ।
७. प्रधानमन्त्री रोजगार कार्यक्रमबाट दिगो निर्माणको सुनिश्चितताका लागि आवश्यक निर्माण सामग्री उपलब्ध गराइने छ ।

वन, वातावरण तथा विपद व्यवस्थापन

१. फोहोर मैला व्यवस्थापनलाई आयमुलक र नतिजामूलक बनाइने छ । फोहोरमैला व्यवस्थापनमा नीजि क्षेत्र र स्थानीय संघ/संस्थासँगको साझेदारीमा जोड दिइने छ ।
२. “गाउँ गाउँमा पोखरी, चोक चोकमा टोकरी” कार्यक्रम कार्यान्वयनमा ल्याइने छ ।
३. वातावरणमैत्री पूर्वाधार निर्माणमा जोड दिइने छ । पूर्वाधार निर्माण गर्दा कम्तीमा ५% रकम वातावरण संरक्षणमा खर्च गर्नु पर्ने प्रावधानलाई कार्यान्वयनमा ल्याइने छ ।

४. परम्परागत पानीका स्रोतहरूको संरक्षण गर्न विशेष कार्यक्रम संचालन गरिने छ ।
५. जैविक विविधता / जलीय विविधताको संरक्षणमा विशेष ध्यान दिइने छ । खोला तथा नदीमा विष एवं करेन्ट प्रयोग गर्नेहरु माथि विशेष निगरानी बढाउदै कानुनी कारबाहीको दायरामा ल्याइने छ ।
६. घरको सरसफाई एवं सौन्दर्यता अभिवृद्धि गर्ने सबै घर परिवारको अनिवार्य दायित्व हुनेछ । उत्कृष्ट सरसफाई र सौन्दर्यता अभिवृद्धिमा योगदान पुर्याउने परिवारलाई विशेष प्रोत्साहन प्रदान गरिनेछ ।

सुशासन तथा संस्थागत क्षमता विकास

१. गाउँपालिकाले स्वीकृत गरी लागू गर्ने विभिन्न विषयगत कानूनहरु निर्माण र सो को कार्यान्वयनलाई जोड दिइने छ ।
 २. निर्वाचित जनप्रतिनिधिहरूलाई पालिका भित्र रहेको श्रम शक्ति परिचालनकर्ताको रूपमा क्षमता विकास गरिदै लिगिने छ ।
 ३. कार्यसम्पादन करार गर्ने पद्धतिलाई जनप्रतिनिधि एवं कर्मचारी दुवै पक्षमा अनिवार्य गरिने छा
 ४. सार्वजनिक सेवा प्रवाह मापदण्ड तयार गरी कार्यान्वयनमा ल्याइने छ ।
 ५. जनप्रतिनिधि, शिक्षक, उपभोक्ता समितिका पदाधिकारी, विद्यालय व्यवस्थापन समितिका पदाधिकारी, उत्कृष्ट कृषक, समाजसेवी लगायत कर्मचारीलाई प्रोत्साहन प्रणाली निर्माण गरी कार्यान्वयनमा ल्याइने छ ।
 ६. सबै प्रकारका कर तथा गैरकरको संकलनलाई अनिवार्य गरिनेछाकर तथा गैरकर भुक्तानी नगर्ने घर परिवारलाई गाउँपालिकाले प्रदान गर्ने सेवा सुविधा रोक्का गर्ने निति अबलम्बन गरिने छ ।
 ७. कर दाता शिक्षा कार्यक्रम संचालन गरिने छाउत्कृष्ट करदातालाई सम्मान गर्ने निति अबलम्बन गरिने छ ।
 ८. स्थानीय पत्रकारहरूको क्षमता अभिवृद्धिका लागि खोज पत्रकारिता तालिम संचालन गरिनेछ स्थानीय समाचार सम्प्रेषणको वातावरण सृजना गर्न उत्कृष्ट पत्रकार सम्मान कार्यक्रम संचालन गरिने छ ।
 ९. दैनिक आर्थिक एवं प्रशासनिक क्रियाकलापहरूलाई अझ छिड्दो, छरितो र मितव्ययी वनाउन वडास्तरबाट नै खाता संचालन गर्ने प्रवन्ध मिलाइने छ
 १०. संगठन तथा व्यवस्थापन सर्वेक्षण प्रतिवेदनका आधारमा गाउँपालिकाको संगठन संचना एवं कर्मचारी दरबन्दी पुनरावलोकन गरिने छ ।
 ११. करको दायरामा विस्तार गरिनेछ ।आ.व. ०८०/८१ देखि वहाल विटौली कर सम्पत्ति कर जस्ता स्थानीय आय वृद्धिमा योगदान पु-याउने कर लागु गरिने छ ।
 १२. न्यायिक समितिको सुदृढीकरणमा विशेष जोड दिइने छ ।
 १३. बजार अनुगनमलाई नियमित र चुस्त बनाइने छ ।
- अन्त्यमा, यस गाउँपालिकाको चालु आर्थिक वर्षका विकास निर्माण, स्वास्थ्य, शिक्षा,

कृषि पशु लगायतका क्षेत्रमा लगनशील भई काम गर्ने कर्मचारी एं सम्पूर्ण जनसमुदायहरूलाई हार्दिक धन्यवाद ज्ञापन गर्न चाहान्छु । आगामि आर्थिक वर्ष २०८०/०८१ को नीति तथा कार्यक्रम निर्माणमा सहयोग पु-याउन विभिन्न माध्यमबाट रचनात्मक सुभाव एवं सहयोग गर्नुहुने राजनैतिक दलका प्रतिनिधिज्यूहरु, स्थानीय समाजसेवी, बुद्धिजिवि, संचारकर्मी, कर्मचारी लगायत इच्छाकामना गाउँपालिकाका सम्पूर्ण जनसमुदाय प्रति हार्दिक आभार तथा धन्यवाद ज्ञापन गर्न चाहान्छु । यो नीति तथा कार्यक्रमको सफल कार्यान्वयनमा यहाँहरु सबैको सक्रिय सहयोगको अपेक्षा गर्दछु ।

धन्यवाद ।

दान बहादुर गुरुङ^१
अध्यक्ष
इच्छाकामना गाउँपालिका